

तामिळनाडू सीएम स्टॅलिन यांच्याकडून उद्धव ठाकरेंचं कौतुक

मुंबई : तामिळनाडूचे मुख्यमंत्री एम के स्टॅलिन यांनी मुंबईत पार पडलेल्या विजयी मेळाव्यावर प्रतिक्रिया देताना शिवसेना ठाकरे गट प्रमुख उद्धव ठाकरे आणि मनसे प्रमुख राज ठाकरे यांचं कौतुक केलं. उद्धव ठाकरे आणि राज ठाकरे यांनी हिंदी संदर्भात घेतलेल्या भूमिकेचं आम्ही स्वागत करतो असं ट्विट एम. के स्टॅलिन यांनी केलं.

दरम्यान त्यानंतर आता स्टॅलिन यांच्या या वक्तव्यावर शिवसेना ठाकरे गटाकडून पहिली प्रतिक्रिया समोर आली आहे. आमचा विरोध हा हिंदीला नाही, तर प्राथमिक शाळेपासून जो हिंदी भाषा सक्ती करण्यात येणार होती तिला होता, असं शिवसेना ठाकरे गटानं म्हटलं आहे. दक्षिणेकडील राज्य गेल्या अनेक वर्षांपासून या मुद्द्यावर लढत आहेत. हिंदी लादली जाण्याबाबत त्यांची भूमिका अशी आहे की, आम्ही हिंदी बोलणार नाही आणि कोणाला बोलू देखील देणार नाही. मात्र आमची भूमिका अशी नाही आहे, आम्ही फक्त एवढंच म्हणतोय की प्राथमिक शाळेंमध्ये पहिलीपासून जी हिंदीची सक्ती करण्यात येणार आहे, ती आम्ही खपवून घेणार नाही, आम्ही हिंदी बोलतो. आमची लढाई फक्त शिक्षणात त्रिभाषेपुरतीच मर्यादित आहे.

ऑपरेशन सिंदूर रुदाली

मुंबई : आमच्या विजयी मेळाव्याचा हँगओव्हर अद्यापही उतरलेला नाही. महाराष्ट्राची जनता या एका क्षणाची गेली २० वर्षे वाट पाहत होती, असे लक्षात येईल. उद्धव ठाकरे आणि राज ठाकरे या दोघांकडून एक भूमिका स्पष्ट व्हावी, असे लोकांच्या अपेक्षा असल्या, तरी योग्य वेळी, योग्य गोष्टी घडत असतात, असे मत उद्धव ठाकरे गटाचे खासदार संजय राऊत यांनी व्यक्त केले आहे. या विजयी मेळाव्याला मुख्यमंत्री देवेंद्र फडणवीस यांनी रुदाली म्हटले आहे. त्याला देखील संजय राऊत यांनी प्रत्युत्तर दिले आहे. ऑपरेशन सिंदूर देखील एका प्रकारे रुदाली असल्याचा दावा त्यांनी केला आहे. उद्धव ठाकरे आणि राज ठाकरे यांच्या युतीत मिठाचा खडा टाकण्याचा प्रयत्न होत असल्याचा दावा राऊत यांनी केला आहे.

उद्धव ठाकरे आणि राज ठाकरे एकत्र एका मंचावर येणे शक्यच नाही, हे शेवटपर्यंत भाजप आणि एकनाथ शिंदे यांच्या गटाचे लोक सांगत होते. आता देखील युती कशी होते, हे आम्ही पाहतो? असे ते म्हणत आहेत. वास्तविक उद्धव आणि राज ठाकरे एकत्र येण्यामुळे जी ताकद निर्माण होते, त्याला आक्कान हे परप्रांतीयांकडून नाही तर महाराष्ट्राच्या अंतर्गत शक्तींकडून आहे. एकत्र कसे येतात ते पाहतो? म्हणजे तुम्ही ठाकरे यांना कंट्रोल करत आहात का? असा प्रश्न राऊत यांनी उपस्थित केला. तुम्ही ठाकरेंवरील दबाव आणु पाहात का? तुम्ही मराठी माणसाचा एकत्र होऊ देत नाही का? असा प्रश्न देखील राऊत यांनी उपस्थित केला.

याचा लाभ महायुतीलाच...

मुंबई : २० वर्षांनी दोन्ही भाऊ एकत्र आले त्याचा आनंद आहे, मात्र याचा महायुतीला जास्त फायदा होईल, महाविकास आघाडीत फूट होऊन तिसरा गट निर्माण होईल. आम्ही सुद्धा मराठीप्रेमी आहोत, विजयी मेळावा घेण्याचा त्यांना अधिकार नाही, मुंबईत नॉन मराठी लोक जास्त आहेत. बाहेरून आलेल्या लोकांनी उद्योग धंदे टाकले, मराठी लोकांसोबतच बाहेरच्या लोकांचंही योगदान आहे. लहान मुलांना हिंदी शिकवणे योग्य नव्हते, त्यामुळे मराठी माणसांच्या भावना लक्षात घेऊन हा जीआर रद्द करण्यात आला, असं आठवले म्हणाले. त्यांनी संजय राऊत यांच्यावर देखील निशाणा साधला. खुर्च्या खाली करा हे म्हणण्याचा अधिकार संजय राऊत यांना नाही , जनता सांगेल, निवडणूक लढा आणि घ्या. राज ठाकरेंना मत भेटत नाहीत, उद्धव ठाकरेंना शिंदेंनी धक्का दिला आहे. चार लोक जाऊन थोबाडीत मारतात, असं म्हणत यावेळी आठवले यांनी राज ठाकरे यांना देखील डिवचलं आहे.

आठवलेंचे भाकिट



मतदार याद्यांतील गैरप्रकार रोखण्यासाठी काँग्रेसचा आक्रमक पवित्रा

पृथ्वीराज चव्हाणांच्या अध्यक्षतेखाली समिती स्थापन : खर्गेना अहवाल सादर करणार

■ **महासागर प्रतिनिधी, मुंबई, दि. ७:** महाराष्ट्र विधानसभेच्या २०२४ च्या निवडणुकीत झालेल्या कथित अनियमिततांची चौकशी करण्यासाठी काँग्रेस पक्षाने निर्णायक पाऊल उचलले आहे.

माजी मुख्यमंत्री पृथ्वीराज चव्हाण यांच्या अध्यक्षतेखाली एक उच्चस्तरीय समिती गठीत करण्यात आली असून, ही समिती संपूर्ण निवडणूक प्रक्रियेचे विश्लेषण करून पक्षाध्यक्ष मल्लिकार्जुन खरगे यांना सविस्तर अहवाल सादर करणार आहे.

पृथ्वीराज चव्हाण यांच्या व्यतिरिक्त, या समितीमध्ये अखिल भारतीय काँग्रेस समितीचे सचिव प्रफुल्ल गुड्डे पाटील, माजी मंत्री अशोकराव पाटील, प्रदेश सरचिटणीस राजेश शर्मा, विधानसभा उमेदवार धनंजय शिरीष चौधरी, परिक्षित वीरेंद्र जगताप आणि काँग्रेसचे सरचिटणीस अभय छाजेड यांचा समन्वयक म्हणून समावेश आहे.

मतदार यादीतील कथित बदल, निष्क्रिय यासह अनेक अनियमितता झाल्याचे नोंदवल्याच्या प्रकरणांची चौकशी करणे



आणि या संदर्भात सविस्तर अहवाल तयार करणे आणि तो पक्ष नेतृत्वाला सादर करणे हे समितीचे मुख्य काम असणार आहे.

निवडणुकीत हेराफेरीचा आरोप
समितीच्या स्थापनेमागे, महाराष्ट्र विधानसभा निवडणूक २०२४ मध्ये मतदार यादीत फेरफार आणि फसवणूक यासह अनेक अनियमितता झाल्याचे काँग्रेसचे मत आहे. कराड दक्षिणसह

महाराष्ट्रातील अनेक मतदारसंघांमध्ये अनेक मतदारांनी एकापेक्षा जास्त वेळा मतदान केले आणि बोंटावरील शाई पसून मतदान करण्यात आले, असा आरोप पृथ्वीराज चव्हाण यांनी केला आहे.

काँग्रेसने निवडणूक आयोगाकडे महाराष्ट्र मतदार यादीची मशीन-रिडेबल डिजिटल प्रत आणि मतदानाच्या दिवसाचे व्हिडिओ फुटेज मागितले आहे. मात्र आयोगाने सध्याच्या कायदेशीर चौकटीत

१३ वर्षीय मुलीचे अपहरण करणारा आरोपी जेरबंद

■ **वृत्तसंस्था, पुणे, दि. ७:** वडगाव शेरी भागातून १३ वर्षीय शाळकरी मुलीला खाऊचे आमिष दाखवून तिचे अपहरण करणाऱ्या आरोपीला चंदननगर पोलिसांनी अहिल्या नगर परिसरातून अटक केली आहे.

अभिषेक विजय जाधव (वय २२, सध्या रा. गणेशनगर, वडगाव शेरी, मूळ रा. पाथर्डी, जि. अहिल्या नगर) असे अटक करण्यात आलेल्या आरोपीचे नाव आहे.

तरुणाकडून म. गांधींच्या पुतळ्याची विटंबना



■ **वृत्तसंस्था, पुणे, दि. ७:** रविवारी रात्री सुरज शुक्ला नामक तरुणाने भगवे वस्त्र परिधान करत महात्मा गांधींच्या पुतळ्यावर कोयत्याने वार केल्याची धक्कादायक घटना घडली. सुरज शुक्ला या तरुणाला पोलिसांनी अटक केली असून, घटनेनंतर काँग्रेस आक्रमक झाली आहे. काँग्रेस पक्षाचे शहर अध्यक्ष अरविंद शिंदे यांच्या नेतृत्वात महात्मा गांधी यांच्या पुतळ्यासमोर निषेध आंदोलन करण्यात आले. तसेच यावेळी अरविंद शिंदे यांनी महात्मा गांधी यांच्या पुतळ्याला दुग्धाभिषेक घातला. त्यानंतर अरविंद शिंदे यांनी पत्रकारांशी बोलताना संतप्त प्रतिक्रिया देत भाजपवर हल्लाबोल केला आहे.

अरविंद शिंदे म्हणाले, मागील १२ वर्षांच्या कालावधीत भाजप सरकारकडून समाजात तेढ निर्माण करण्याच्या अनेक घटना घडल्या आहेत. काही दिवसांपूर्वी भाजप राज्यसभा खासदार मेघा कुलकर्णी यांनी पुणे

स्टेशनचे नामांतर करण्यात यावे, हे कशाचे उदाहरण आहे. यातून समाजात केवळ तेढ निर्माण करणे हाच उद्देश आहे, असा आरोप शिंदे यांनी केला आहे.

प्रत्यक्षदर्शींनी दिलेल्या माहितीनुसार, रविवारी रात्रीच्या सुमारास हातात धारदार कोयता घेऊन केशरी रंगाचा कुर्ता परिधान केलेला एक तरुण रेल्वे स्थानकाच्या बाहेर आला. त्यानंतर महात्मा गांधी यांच्या पुतळ्यावर कोयत्याने वार करू लागला. पुतळ्याच्या छातीवर आणि पायावर कोयत्याने जोरदार वार करण्यात आले. यावेळी प्रत्यक्षदर्शींनी व प्रवाशांनी रेल्वे पोलिसांना याची माहिती दिली.

सुरज शुक्ला हा मूळचा उत्तर प्रदेशचा असून काही काळापासून नोकरीच्या शोधात पुण्यात आला आहे. त्याने हे कृत्य कोणत्या हेतूने केले, तसेच तो कोणत्या संघटनेशी संबंधित आहे का, याचा तपास रेल्वे पोलिस करत आहेत.

इ्रज विक्रेत्यास अटक

■ **वृत्तसंस्था, पुणे, दि. ७:** मेफेड्रोन बाळगणाऱ्या मुंबईतील एकाला फरासखाना पोलिसांनी अटक केली. त्याच्याकडून दोन ग्रॅम मेफेड्रोन, मोबाइल, रोकड असा एक लाख रुपयांचा मुद्देमाल जप्त करण्यात आला.

संदीप सुकरनाज जैन (वय ४२, रा. भुलेश्वर, मुंबई) असे अटक करण्यात आलेल्याचे नाव आहे. त्याच्याविरुद्ध अमली पदार्थ प्रतिबंध कायद्यान्वये फरासखाना पोलिस ठाण्यात गुन्हा दाखल करण्यात आला आहे. यापूर्वी देखील त्याच्यावर अमली पदार्थ विक्री बाबत काही गुन्हे आहेत. याबाबतची देखील पोलिसांकडून तपासणी करण्यात येत आहे.

बुधवार पेठेत पोलिसांचे पथक गस्त घालत होते. त्या वेळी परिसरातील एका पानपट्टीजळकट जैन थांबला होता. त्याच्याकडे मेफेड्रोन असल्याची माहिती मिळाली. वपोनि प्रज्ञांत भस्मे यांच्या मार्गदर्शनाखाली पथकाने जैन याला पकडले. त्याच्याकडून दोन ग्रॅम २४ मिलिग्रॅम मेफेड्रोन, मोबाइल, तसेच पाच हजार ६२० रुपये असा मुद्देमाल जप्त करण्यात आला.

काँग्रेसच्या मूल्यांना जे स्वीकारतील त्यांच्यासोबत काँग्रेस पुढे जाईल..

काँग्रेस प्रदेशाध्यक्ष सपकाळ यांचे वक्तव्य

■ **महासागर प्रतिनिधी**

मुंबई, दि. ७:

सरकारने त्रिभाषा सूत्राबाबतचे दोन्ही निर्णव मागे घेतल्यानंतर दोन्ही ठाकरे वंधूंनी विजयी मेळावा घेतला. आता मनसे आणि शिवसेना ठाकरे गटाच्या युतीची जोरदार चर्चा सुरू आहे. यावर आता काँग्रेसकडून पहिली प्रतिक्रिया समोर आली आहे. काँग्रेसचे प्रदेशाध्यक्ष हर्षवर्धन सपकाळ यांनी मोठं वक्तव्य केलं आहे.

काँग्रेस आणि राष्ट्रवादी पहिल्यापासूनच एकत्र लढत होते। मात्र भाजपला दूर ठेवण्यासाठी २०१९ मध्ये शिवसेनेनं निर्णय घेतला. चर्चेनंतर महाविकास आघाडी अस्तित्वात आली भाजपला दूर ठेवण्यासाठी राज्यात आणि देशात इंडिया अलायन्स तयार झाली. त्यावेळी आम्ही विधानसभा लोकसभा दोन्ही निवडणूक एकत्र लढलो. स्थानिक स्वराज्य संस्थांच्या निवडणुकीत आम्ही कोणतीही आघाडी युती केली नाही.

स्थानिक पातळीवर समविचारी पक्षासोबत युती करण्याचे अधिकार स्थानिक नेतृत्वाला दिले आहेत. समविचारी पक्षांचा संदर्भ आज रोजी उद्धव ठाकरे यांच्याशी संबंधित आहे. व्यापक स्वरुपाचा निर्णय घेतला जाईल, काँग्रेसच्या मूल्यांना जे स्वीकारतील त्यांच्यासोबत काँग्रेस पुढे जाईल, असं सपकाळ यांनी म्हटलं आहे.

दरम्यान या मेळाव्यावर देखील हर्षवर्धन सपकाळ यांनी प्रतिक्रिया दिली आहे. मराठी विषयाच्या अनुषंगाने दोघांनी एकत्र येऊन साजरा केलेला हा जल्लोष आहे . आगामी काळात दोन्ही पक्षाकडून काही स्पष्टीकरण जेव्हा येईल तेव्हा चर्चा करता येईल. महापालिका, जिल्हा परिषद निवडणुका याबाबतचा निर्णय स्थानिक काँग्रेस कमिटीवर सोपवण्यात आला आहे. निवडणुका अद्याप जाहीर झाल्या नाहीत, त्या फेब्रुवारीमध्ये होतात की ऑक्टोबरमध्ये होतात की होतच नाही? हे गौडबंगाल आहे. मूळ विषय सोडून इतरत्र लक्ष भटकविणे हाच भाजपचा विषय आहे, असंही त्यांनी यावेळी म्हटलं. दरम्यान राज ठाकरे आणि उद्धव ठाकरे हे एकत्र येऊन तिसरी आघाडी निर्माण होईल, महाविकास आघाडीमध्ये फूट पडेल, याचा फायदा हा महायुतीला होईल, असं मत महायुतीमधील काही नेत्यांकडून व्यक्त करण्यात येत आहे, त्यामुळे आता स्थानिक स्वराज्य संस्थांच्या निवडणुकीमध्ये आघाडी, युतीचं समिकरण कसं असणार ? हे पाहणं महत्त्वाचं ठरणार आहे.

'पाणी', 'फुलवंती' आणि 'घरात गणपती' नामांकनांसह शर्यतीत आघाडीवर

■ **महासागर प्रतिनिधी**

मुंबई, दि. २४ :

मराठी कलाविश्वात मानाचा समजला जाणाऱ्या फिल्मफेअरने फिल्मफेअर अवॉर्ड्स मराठी २०२५ च्या १०व्या आवृत्तीची घोषणा केली आहे. या सोहळ्यासोबतच, मराठी सिनेमातील उत्कृष्ट प्रतिभेचा सन्मान करण्याच्या फिल्मफेअर अवॉर्ड्सच्या या रोमांचक प्रवासाचे एक दशक पूर्ण होत आहे. टाइम्स ग्रुपद्वारे आयोजित केलेली ही संध्याकाळ मराठी सिनेमाच्या गौरवाचे, दमदार मनोरंजनाचे आणि अविस्मरणीय क्षणांचे साक्षीदार ठरणार आहे. १० जुलै २०२५ रोजी मुंबईतील हॉटेल सहारा स्टार येथे पार पडणार आहे. या कार्यक्रमात, १ जानेवारी २०२४ ते ३१ डिसेंबर २०२४ या कालावधीत प्रदर्शित झालेल्या चित्रपटांना आणि उत्कृष्ट कलाकॄतींना पुरस्कार देऊन गौरव करण्यात येणार आहे.

या वर्षीच्या पुरस्कारांमध्ये 'पाणी' हा चित्रपट तब्बल १८ नामांकनांसह आघाडीवर आहे. या चित्रपटाला सर्वोत्कृष्ट चित्रपट, सर्वोत्कृष्ट दिग्दर्शक आणि सर्वोत्कृष्ट अभिनेता यांसारख्या प्रमुख श्रेणींमध्ये नामांकन मिळालं आहे.

त्यापाठोपाठ 'फुलवंती' चित्रपट १६ नामांकनांसह शर्यतीत आहे. या चित्रपटातून प्राज्ञता माव्ही 'सर्वोत्कृष्ट अभिनेत्री'च्या पुरस्कारासाठी नामांकन मिळालं आहे. 'घरात गणपती' हा चित्रपटही १२ नामांकनांसह या स्पर्धेत आपलं स्थान निर्माण करत आहे. याप्रीत्ये 'यंदाच्या फिल्मफेअर मराठी पुरस्कारांमध्ये सर्वोत्कृष्ट चित्रपटाच्या श्रेणीमध्ये खालील चित्रपटांना नामांकन मिळालं आहे. पाणी घरात गणपती जुनं फर्निचर नाच गा घुमा धर्मवीर 2 फुलवंती

या वर्षीच्या पुरस्कारांमध्ये, प्रेक्षकांच्या पसंतीस उतरलेल्या आदिनाथ एम. कोठारे यांना विविध भूमिकांसाठी नामांकन मिळालं आहे. त्यांना 'पाणी' चित्रपटासाठी सर्वोत्कृष्ट अभिनेता (पुरुष), सर्वोत्कृष्ट दिग्दर्शक, आणि सर्वोत्कृष्ट अभिनेता (क्रिटिक्स चॉईस) या श्रेणींमध्ये नामांकन मिळालं आहे. या श्रेणीत मुका बर्वें ('नाच गं घुमा'), सर्व् ताम्हणकर ('श्रीदेवी आणि प्रसन्न'), आणि प्राज्ञता माव्ळी ('फुलवंती') यांनी त्यांच्या दमदार अभिनयाने नामांकन मिळवलं आहे.



१० वा फिल्मफेअर पुरस्कार मराठी २०२५

याव्यतिरिक्त, सर्वोत्कृष्ट अभिनेत्री (क्रिटिक्स चॉईस) पुरस्कारासाठी पल्लवी परांजपे, रोहिणी हट्टंगडी आणि रुचा वैद्य यांच्यात जोरदार स्पर्धा आहे. या भव्य संध्याकाळचे सूत्रसंचालन अमेय वाघ आणि सिद्धार्थ चांदेकर हे दमदार जोडगोळी करणार आहे. त्यांच्या उत्साही आणि सहजसुंदर जुळलेल्या क्मेसिस्टीमुळे प्रेक्षकांचे मनोरंजन सुरुवातीपासून शेवटपर्यंत कायम राहील, यात शंका नाही.

रंजित आणि अविस्मरणीय क्षणांनी भरलेल्या या संध्याकाळकडे सगळ्यांचं लक्ष लागलं आहे. प्रिष्ठेची मुंबईतील हॉटेल सहारा स्टार येथे पार पडणार आहे. या कार्यक्रमात, १ जानेवारी २०२४ ते ३१ डिसेंबर २०२४ या कालावधीत प्रदर्शित झालेल्या चित्रपटांना आणि उत्कृष्ट कलाकॄतींना पुरस्कार देऊन गौरव करण्यात येणार आहे.

'ब्लॅक लेडी' अर्थात ट्रॉफी कोण घरी घेऊन जातं, हे पाहण्यासाठी सर्वजण उत्सुक आहेत. वर्ल्डवाइड मीडियाचे संचालक आणि डिजिटल नेटवर्कचे रोहित गोपाकुमार यांनी या कार्यक्रमाबाबत आपले विचार व्यक्त केले.

ते म्हणाले, आम्ही फिल्मफेअर अवॉर्ड मराठीच्या १० व्या आवृत्तीचा वर्ष साजर करत आहोत आणि मला हे सांगताना आनंद होत आहे की, हा प्रवास खूप महत्त्वाचा आणि अर्थपूर्ण वाटतोय. सिनेमा क्षेत्रातील उत्कृष्ट कामाचा गौरव करण्यासाठी आम्ही या पुरस्काराची सुरुवात केली होती आणि आता ही एक सांस्कृतिक संस्था म्हणून काम करत आहे. ही संस्था मराठी सिनेमा क्षेत्रात नव्या प्रतिभेला प्रकाशझोतात आणत आहे. गेल्या दशकात, प्रत्येक आवृत्तीसोबतच आमचे कलाकार आणि प्रेक्षकांशी असलेले नाते आणखी घट्ट आणि मजबूत झाले आहे.

प्रेक्षक आवृत्तीने कलाकार आणि प्रेक्षकांशी आमचं नातं अधिक घट्ट केलं आहे. प्रेक्षकांच्या मनाला भिडणा ्या, प्रेरणा देणाऱ्या आणि मराठी चित्रपटसृष्टीच्या आत्म्याचं प्रतिबिंब असलेल्या कथामधून हे नातं अधिक दृढ झालं. आमच्या भागीदारांच्या सततच्या पाठिंब्याने, आम्ही मराठी सिनेमाचा वास्तव जगण्यासाठी आणि त्याच्या भविष्याला दिशा देण्यासाठी सातत्याने काम करत राहू.

फिल्मफेअरचे एडिटर-इन-चीफ जितेश पिल्लई म्हणाले, फिल्मफेअरमध्ये आम्ही नेहमीच प्रेक्षकांना भावणाऱ्या कथांचे कौतुक करतो, आणि जस जस इंडस्ट्रीचा चेहरामोहरा बदलत आहे, तसा उत्कृष्ट प्रतिभेचा सन्मान करण्याचे आमचे काम अधिक महत्त्वाचे ठरते. फिल्मफेअर अवॉर्ड्स मराठी ही महान कलाकारांना सर्मापित आहे, इंडस्ट्रीचा आकार देणाऱ्या कला, कौशल्य आणि भावनांच्या सन्मानाशी संबंधित ही १० वी आवृत्ती आमच्या प्रवासातील एक महत्त्वाचा टप्पा आहे.

निरज मल्तीपर्पज नि.ली. चा नुसता घोटाला नाही, तर महाघोटाला?

शेकडो खातेदार संकटात, बँकेचे अधिकारी-कर्मचारी गोत्यात

10 ते 12 कोटीं रुपयांच्या वर पैसे गिळंकृत केली असल्याची माहिती



रोहित गासे
अमरावती, (दि. 7) - जिल्ह्यातील चांदूर रेल्वे येथे 20 मे 2025 रोजी निरज मल्तीपर्पज

निधी लिमिटेड बँकेच्या शाखेत 1 कोटी 4 लाखांचा घोटाला झाल्याची तक्रार खुद्द बँकेच्या मॅनेजर ने पोलिसात केली होती,

निवृत्तीवेतन नियमित चालू राहिल

अमरावती-निवृत्ती वेतन फॉर्म सादर केला नसल्यास निवृत्तीवेतन बंद होणार आहे, अशी अफवा समाजमाध्यमातून पसरविण्यात येत आहे. यात कोणतेही तथ्य नसून निवृत्तीवेतन नियमित सुरू राहणार आहे, असे स्पष्टीकरण जिल्हा कोषागार कार्यालयाने दिले आहे. व्हॉट्स अॅप आणि इतर प्रसार माध्यमातून निवृत्ती वेतन फॉर्म सादर केला नसल्यास माहे जुलैपासून निवृत्ती वेतन बंद होणार आहे, असे संदेश व्हॉट्स २प व इतर समाज माध्यमावर प्रसारीत होत आहेत. कोषागारामधून निवृत्ती वेतन स्विकारत असलेल्या राज्य शासनाच्या सर्व निवृत्ती वेतन, कुटुंब निवृत्ती वेतन धारकांनी या अफवांवर विश्वास ठेवू नये. निवृत्ती वेतन बंद करण्याबाबत शासनाकडून कोणत्याही सूचना कोषागारास प्राप्त झालेल्या नाहीत.

स्वच्छता विभागाची ‘स्वच्छता’ करण्याची गरज

शहर स्वच्छतेच्या मोहिमेसोबतच आता महापालिकेतील अंतर्गत स्वच्छतेचीही वेळ

महासागर प्रतिनिधी
अमरावती, (दि. 7) - महानगरपालिकेच्या आयुक्त सौम्या शर्मा चांडक यांनी पदभार स्वीकारताच शहर स्वच्छतेचा धडाका लावला आहे. गल्लीबोळांपासून मुख्य रस्त्यांपर्यंत साफसफाई, कचरामुक्त मोहिमा आणि जनजागृती उपक्रम सध्या जोरात सुरू आहेत. मात्र, या सर्व उपक्रमांतूनच एक प्रश्न निर्माण झाला आहे तो, स्वच्छता विभागाचीच स्वच्छता कधी होणार ?



महापालिकेच्या स्वच्छता विभागात गेल्या अनेक वर्षांपासून तीच तीच मंडळी एकाच जागी बसून कार्यरत आहेत. पाच ते दहा वर्षांपासून त्याच कार्यालयात, त्याच पदावर काम

करणाऱ्यांनी विभागात अदृश्य वर्चस्व प्रस्थापित केले आहे. हे अधिकारी व कर्मचारी पदावर जणू ‘सापासारखी कुंडली’ मारून बसलेले असून, यामुळे नव्या विचारांची आणि कार्यशैलीची पूर्णपणे गळचेपी झाली आहे. या सर्व कर्मचाऱ्यांच्या दीर्घ स्थायिकतेमुळे विभागात नवीन कर्मचाऱ्यांना संधीच मिळत नाही, आणि कार्यपद्धतीत एकाधिकारशाही व

विभागातील दीर्घकालीन ‘स्थायिक’ मंडळी

- डॉ. अजय जाधव** - वैद्यकीय अधिकारी (स्वच्छता) - 5 ते 7 वर्षांपासून विभागप्रमुख
- श्रीकांत डवरे** - प्रभारी आरोग्य अधीक्षक - तात्पुरती निवुक्ती असूनही दीर्घकाळ कार्यरत
- प्रल्हाद चव्हाण** - वरिष्ठ लिपिक - 5 वर्षांहून अधिक काळ कार्यरत
- अनिता सावलकर** - कनिष्ठ लिपिक - अंदाजे 7-8 वर्षांपासून विभागात
- मनीष परांजपे** - कनिष्ठ लिपिक - सुमारे 3 वर्षांपासून
- संगीता बडिये** - कनिष्ठ लिपिक - सुमारे 3 वर्षांपासून
- दिनेश मावस्कर** - शिपाई - 10 वर्षांहून अधिक काळ विभागातच

चक्री जुगारासह अवैध धंद्यांवर आमदारांचा हल्लाबोल



महासागर प्रतिनिधी
अमरावती, (दि. 7) - अमरावती शहरात चक्री जुगार, एमडी ड्रम्स, गुटखा, अवैध दारू विक्री, स्या सेंटरच्या आड सुरू असलेले अनैतिक व्यवसाय आणि सट्टा-बेटिंग अशा अनेक अवैध धंद्यांना आळा बसावा यासाठी आ. सुलभा संजय खोडके यांनी राज्य विधानसभेच्या पावसाळी अधिवेशनात गृह विभागाचे लक्ष वेधले.

शहरात वाढत चाललेल्या गुन्हेगारी प्रवृत्तीमुळे कायदा व सुव्यवस्था धोक्यात आली असून, गुन्हेगारांना पोलिसांचा

धाक उरलेला नाही, असे ठाम मत त्यांनी सभागृहात मांडले. ‘दैनिक म हा स ग र ’ ने वृत्तमालिकेच्या माध्यमातून शहरातील चक्री जुगाराचा प्रकार चव्हाट्यावर आणला होता.

खोडके यांनी विधानसभेत सांगितले की, अमरावती शहरात एमडी ड्रम्स, गांजा आणि गुटखा यासारख्या अमली पदार्थांची तस्करी मोठ्या प्रमाणावर सुरू आहे. विशेष म्हणजे, अल्पवयीन मुलांचा वापर करून शाळा-महाविद्यालयांपर्यंत हे पदार्थ

अमरावती शहरातील कायदा व सुव्यवस्थेचा बोजवारा आ. सुलभा खोडके यांनी सरकारला केले अवगत

पोहोचवले जात आहेत. यामध्ये पोलिसांची



थातुरमातुर कार्यवाही असून, सुराईत गुन्हेगार जामिनावर बाहेर येऊन पुन्हा गुन्हे करत असल्याचे चित्र आहे.

त्यांनी पोलीस दलातील निष्कियता आणि दुर्लक्षावर सवाल उपस्थित करत, ‘तस्करी

कुठे होते हे पोलिसांना किंवा त्यांच्या खुफिया यंत्रणांना माहित नसावे, हे मान्य नाही,’ असे सांगितले. तसेच, मोठ्या मास्यांवर कारवाई करण्याची गरज त्यांनी अधोरेखित केली. स्या सेंटरच्या आड चालणार्या अवैध व्यवहारांवर बंदी घालण्याची मागणी करताना, त्यांनी सांगितले की यामध्ये बेरोजगार युवक-युवती गुन्हेगारीच्या खाईत लोटले जात आहेत. वाढती चोरी, सट्टेबाजी, व सायबर गुन्हांच्या पार्श्वभूमीवर शहरात पेट्रोलिंग वाढविणे, सीसीटीव्ही कॅमेरे लावणे आणि

आता बदलाची वेळ

आयुक्त सौम्या शर्मा चांडक यांच्याकडे शहराची बाह्य स्वच्छता करण्यात यश मिळवत असताना, आता त्यांनी महापालिकेच्या आलेल्या यंत्रणेतील साफसफाईकडे लक्ष देणे गरजेचे आहे. प्रत्येक कर्मचाऱ्याचे ठराविक कालावधीनंतर बदल होणे ही प्रशासनातील पारदर्शकतेची पहिली पायरी असते. ‘स्वच्छ भारत’ अभियान यशस्वी करायचे असेल, तर स्वच्छतेच्या रक्षणासाठी बसवलेल्या यंत्रणेलाच प्रथम स्वच्छ करणे अत्यावश्यक आहे.

कामचुकारपणाचे सावट पसरले आहे. अनेक वेळा तक्रारी, कंत्राटी कामे किंवा साफसफाईच्या नियोजनात मनमानी कारभार होत असल्याचेही निर्दर्शनास आले आहे.

भाऊसाहेबांच्या जन्मगावातून छेडला शेतकऱ्यासाठी लढा!

बच्चू कडू यांच्या ‘सातबारा कोरा करा’ यात्रेला सुरवात



महासागर प्रतिनिधी
अमरावती, (दि. 7) - अमरावती जिल्ह्यातून शेतकऱ्यांनी पुन्हा एकदा सरकारविरुद्ध आवाज उठवत . देशाचे पहिले कृषीमंत्री भाऊसाहेब उपाख्य डॉ. पंजाबराव देशमुख यांच्या जन्मगावातून ‘सातबारा कोरा करा’ या निर्णायक आंदोलनाची आक्रमक सुरुवात केली. प्रहार जनशक्ती पक्षाचे अध्यक्ष व माजी मंत्री बच्चू कडू यांच्या नेतृत्वात पापळ (ता. दर्यापूर) येथून या पदयात्रेचा शुभारंभ झाला. हजारो शेतकऱ्यांनी पावसाची पर्वा न करता या आंदोलनात उत्स्फूर्त सहभाग नोंदवत आपला संताप व्यक्त केला.

हक्कांसाठी छेडलेले आंदोलन यात्रेच्या रुपाने विविध गावांमधून मार्गक्रमण करत 14 जुलै रोजी चिलगव्हाण येथे समारोप होणार आहे. दरम्यानच्या काळात अनेक गावे, कार्यकर्ते, महिला आणि तरुण यामध्ये सामील झाले आहेत. आंदोलक शेतकऱ्यांनी सरकारवर आणि विशेषतः मुख्यमंत्री देवेंद्र फडणवीस यांच्यावर टीका करत स्पष्ट मागणी केली की, ‘लाडकी बहीण’ योजनेसाठी कोणतीही समिती न लागता निर्णय झाला, तर सातबारा कोरा आणि कर्ममाफीसाठी टाळाटाळ का?’ याबाबत तातडीने निर्णय घ्यावा. बच्चू कडू यांनी यापूर्वी अन्नत्याग आंदोलन करून सरकारकडून

मत कोणालाही द्या, पण कर्ममाफीसाठी एकत्र या!

‘सहानुभूती नको, हक्क हवा’ असा नारा देत शेतकऱ्यांनी सरकारला इशारा दिला आहे की, जर आता ठोस निर्णय झाला नाही, तर रस्त्यावर उतरल्याशिवाय पर्याय नाही. हे आंदोलन आता केवळ अमरावतीपुरते न राहता राज्यव्यापी होत चालले असून, ‘आता नाही तर कधीच नाही’ हे ब्रीद घेऊन शेतकरी एकवटू लागले आहेत. बच्चू कडू यांनी पापळ येथे पंजाबराव देशमुख यांच्या कुटुंबीयांची भेट घेत एकता, समता आणि न्यायासाठी आवाहन केले. मत कोणालाही द्या, पण कर्ममाफीसाठी एकत्र या, हा त्यांचा स्पष्ट संदेश होता.

आश्वासन मिळवले होते. मात्र, त्याची अंमलबजावणी झाली नसल्याने शेतकऱ्यांमध्ये असंतोष उफाळून आला आहे. मुख्यमंत्री आषाढी एकादशीला पंढरपूरात लाखो भाविकांसमोर उपस्थित असताना शेतकऱ्यांचा उल्लेखही न केल्याने, आंदोलकांनी तोही मुद्दा उपस्थित केला.

घरातून रोखीसह दागिने चोरणारा निघाला नातेवाईकच

3.62 लाख रुपयांचा मुद्देमाल जप्त; आरोपीला अटक

बडनेरा पोलिसांची कारवाई

अमरावती-बडनेरा पोलिस स्टेशन परिसरातील भागखेडा खुर्द येथे बंद घरावर खूप करून 2 लाख रुपयांची रोकड आणि सोन्याचे दागिने असे 3 लाख 62 हजार रुपयांचे सामान चोरीला गेले. या प्रकरणात बडनेरा पोलिसांनी तक्रारदाराच्या नातेवाईकाला अटक केली आहे. घरात पैसे आणि दागिने असल्याचा संशय आरोपीला होता.

अटक केलेल्या आरोपीचे नाव विशाल विजय शेगर (23, भानखेडा खुर्द) आहे. भानखेडा खुर्द येथील रहिवासी संजय अबादास शिंदे यांनी बडनेरा पोलिस ठाण्यात तक्रार दाखल केली होती की,

राजे संभाजी महाराज शिक्षण संस्था अमरावती द्वारा संचालित

एम. पंचफुलाबाई पावडे कला व वाणिज्य महिला महाविद्यालय वरुड, जि. अमरावती

प्रत्यक्ष मुलाखत

वरील महाविद्यालयातील वाणिज्य शाखेतील विद्यार्थ्यांना शिकविण्याकरीता घड्याळी तासिका तत्वावर / कंत्राटी पध्दतीने महाविद्यालय शैक्षणिक सत्र 2025-26 करिता शिक्षकांची नेमणूक करायची आहे.

विषय व पदसंख्या- 1) इंग्रजी 3 2) मराठी - 3 3) उर्दू-3 4) Taxation-3 5) Indian Constract Act-3 6) Dynamics of management -3 7) Micro Economics - 3 8) Advance Accountancy-3

विद्यापीठ अनुदान आयोगांनी निर्धारित केलेल्या पात्रताधारक उमेदवारांनी वरील %पदाकरिता नियमाप्रमाणे आवश्यक त्या कागदपत्रांसहित सविस्तर अर्ज करावा. नेट / सेट / पीएच. डी असणा-यांना प्राधान्य देण्यात येईल किंवा एम. कॉम 55 टक्के गुण.

मुलाखतीला येतांना मूळ कागदपत्रे व प्रमाणित झेरोक्स प्रती सोबत आणाव्यात. मुलाखत, दि. 10/07/2025 ता. गुरुवार सकाळी 10.30 ते 4.00 पर्यंत अहर्ताधारक उमेदवारांनी मुलाखतीस स्वखर्चाने उपरोक्त तारखेस वेळेवर उपस्थित राहावे.

सचिव,

मा. श्री. मोहन ज. पावडे
राजे संभाजी महाराज शिक्षण संस्था, अमरावती.

प्र. प्राचार्य

डॉ. व्ही. जी. देशमुख
स्व. पंचफुलबाई पावडे कला व वाणिज्य महिला महाविद्यालय वरुड, जि. अमरावती.

उपवनसंरक्षक, मेळघाट व्याघ्र प्रकल्प, सिपना वन्यजीव विभाग, परतवाडा

ई- निविदा सूचना क्रमांक 02 (2025-26) प्रथम वेळ

उपवनसंरक्षक, मेळघाट व्याघ्र प्रकल्प, सिपना वन्यजीव विभाग, परतवाडा (दूरध्वनी क्रमांक 07223-220214) हे महाराष्ट्र शासनाच्या विविध खात्याकडे योग्य त्या वर्गातील अधिकृत पंजीबद्ध पुरवठादारांकडून ऑनलाईन प्रणालीद्वारे ई निविदा दरपत्रक (Item Rate) मागविण्यात येत आहे. कामाची सविस्तर निविदा सूचना व कोरे निविदा फॉर्म <https://mahatenders.gov.in> या संकेतस्थळावर दिनांक 04/07/2025 सकाळी 10.00 वाजेपासून ते 14/07/2025 पर्यंत सायंकाळी 18.00 वाजेपर्यंत उपलब्ध आहे. ई-निविदा उघडण्याचा दिनांक 16/07/2025 राहिल. इच्छुक कंत्राटदारांनी सविस्तरसूचनेकरिता <https://mahatenders.gov.in> व <http://www.mahaforest.nic.in> या संकेत स्थळवर संपर्क साधावा.

जा.क्र. : कक्ष/मेळघाट/सिपना/योजना / 404/2025-26 दिनांक:- 01/07/2025

(अग्रिम सैनी, भा.व.से.)

वि.मा.का/ अम./जाहि./305/2025-2026

उपवनसंरक्षक, मेळघाट व्याघ्र प्रकल्प, सिपना वन्यजीव विभाग, परतवाडा

स्थानिक प्रशासनाच्या भूमिकेवर आज्ञी-माजी आमदारांमध्ये जुंपली

■ जनतेसाठी फाशी सुद्धा कबूल-माजी आ.विरेंद्र जगताप
■ माजी आमदारांवर कारवाई करा-आ.प्रताप अडसड

सलील काळे धामणगाव (दि.7)- तालुक्यात रेती तस्करी व इतर भ्रष्टाचारावरून तहसीलदार व इतर तालुका प्रशासनावर माजी आ.विरेंद्र जगताप यांनी रोष व्यक्त केल्यानंतर, आमदार प्रताप अडसड प्रशासनाच्या पाठीशी उभे ठाकले आहे. त्यांनी विधानसभेत	तहसिलदारांची जिल्हाधिकाऱ्यांना तक्रार ‘जनतेसाठी सदैव कटिबद्ध’ असल्याची आपली भूमिका अधोरेखित करत आमदार जगताप यांनी थेट प्रशासन व भ्रष्ट अधिकार्यांना इशारा दिला. त्यांनी जनतेच्या हिताला सर्वोच्च प्राधान्य देण्याचे आवाहनकरत कठोर भाषेत आपली भूमिका मांडली. मात्र, या ठाम भूमिकेमुळे स्थानिक प्रशासनात असंतोष निर्माण झाला असून संबंधित तहसीलदारांनी आमदार जगताप यांच्याविरोधात जिल्हाधिकाऱ्यांकडे तक्रार दाखल केली आहे.
भ्रष्ट अधिकारी व राजकीय नेत्यांमध्ये हातमिळवणी- परीक्षित जगताप	

जिल्ह्यात महावितरणचा पहिला ‘ऊर्जामित्र दिन’ आज

वीज ग्राहकांच्या तक्रारींचे निराकरण करण्यासाठी महत्त्वपूर्ण पाऊल

महासागर प्रतिनिधी
अमरावती, (दि.7)-वीज सेवेशी संबंधित तक्रारींवर त्वरित आणि पारदर्शकरीत्या कार्यवाही होण्यासाठी महावितरण अमरावती परिमंडळ्यात ‘ऊर्जामित्र दिन’ या उपक्रमाचा प्रारंभ मंगळवार, दि. 8 जुलै 2025 रोजी होणार आहे. जिल्ह्यातील 23 उपविभागांमध्ये एकाच वेळी सकाळी 11 ते 12 वाजेपर्यंत हा उपक्रम पार पडणार असून, मुख्य अभियंता अशोक साळुंके यांनी ग्राहकांना या उपक्रमात सक्रिय सहभाग नोंदवण्याचे आवाहन केले आहे. ‘ऊर्जामित्र दिन’ हा उपक्रम लोकशाही दिनाच्या धर्तीवर महावितरणच्या प्रत्येक



उपविभागात दर महिन्याच्या दुसऱ्या मंगळवारी राबविता जाणार आहे. या दिवशी संबंधित उपकार्यकारी अभियंता यांच्या प्रमुख उपस्थितीत महावितरणचे अधिकारी थेट ग्राहकांच्या तक्रारी, सूचना व अभिप्राय ऐकून त्यावर तत्काळ कार्यवाही करतील. या उपक्रमामुळे वीज सेवा अधिक लोकाभिमुख, पारदर्शक व उत्तरदायी होईल, असे महावितरण

प्रशासनाचे म्हणणे आहे. ग्राहकांनी वीज पुरवठ्यातील अडचणी, बिल विषयक प्रश्न, तांत्रिक समस्या, सेवा सुधारणा याबाबत खुलेपणाने चर्चा करता येणार आहे. तक्रारींच्या नोंदीनंतर त्यांचे नियमितपणे परीक्षण व निवारण केले जाईल. यामुळे महावितरण आणि ग्राहक यांच्यातील विश्वासाचे नाते दृढ होणार असून सेवा सुधारण्याच्या दृष्टीने हा एक अभिनव उपक्रम ठरणार आहे. महावितरणने या उपक्रमासाठी स्थानिक लोकप्रतिनिधी, ग्राहक प्रतिनिधी व वीज ग्राहक यांचा सहकार्य अपेक्षित केले आहे. ‘ऊर्जामित्र दिन’ एक नवीन संवादात्मक मंच म्हणून वीज ग्राहकांसाठी उपयोगी ठरेल, अशी अपेक्षा महावितरणने व्यक्त केली आहे.

माजी आमदार विरेंद्र जगताप यांच्यावर कारवाई करण्याची मागणी केली आहे. तर दुसरीकडे विरेंद्र जगताप यांनी सामान्य जनतेच्या कामासाठी फाशी सुद्धा

तरी कबूल असे जाहीर वक्तव्य करत त्यांनी भ्रष्टाचार व रेती तस्करीविरोधातील लढाईला अधिक तीव्र करण्याचा निर्धार व्यक्त केला आहे.

महिला नायब तहसीलदारांचा केला अपमान-आ.अडसड



2 जुलै रोजी अमरावती जिल्ह्यात तहसील कार्यालयात माजी काँग्रेस आमदाराने अधिकार्यांशी अश्लील व असंवैधानिक भाषेत वागणूक दिल्याचा मुद्दा सोमवारी पावसाळी अधिवेशनात गाजला. आमदार प्रताप अडसड यांनी यावर जोरदार आवाज उठवत कठोर कारवाईची मागणी केली. उपविभागीय अधिकारी, तहसीलदार, आणि विशेषतः महिला नायब तहसीलदार यांच्याशी केलेले अपमानास्पद वर्तन संतापजनक असल्याचे त्यांनी सांगितले. अधिकार्यांचे मनोबल खचवणाऱ्या घटनांना सरकारने गांभीर्याने घ्यावे, असे स्पष्ट मत अडसड यांनी सभागृहात मांडले. आता या प्रकरणात सरकारची भूमिका काय असेल याकडे सर्वांचे लक्ष लागले आहे.

दर्यापूर-खल्लार-अंजनगाव सुर्जी महामार्गाचा कार्यापालट होणार

■ खा. बळवंत वानखडे यांच्या पुढाकार

■ राज्य शासनाचा महत्त्वपूर्ण निर्णय, स्थानिकांचा उत्स्फूर्त प्रतिसाद

महासागर प्रतिनिधी
अमरावती, (दि.7)- दर्यापूर व अंजनगाव सुर्जी तालुक्याच्या मुख्य व राज्य महामार्गांचे दर्जोन्नतीचे स्वप्न आता सत्यात उतरणार आहे. या दोन्ही तालुक्यांच्या विकासाच्या दृष्टीने महत्त्वपूर्ण ठरणाऱ्या या निर्णयामागे खासदार बळवंत वानखडे यांचा ठाम पाठपुरावा आणि सकारात्मक पुढाकार आहे. त्यांनी राज्याचे सार्वजनिक बांधकाम मंत्री शिवेंद्रराजे भोसले यांच्याशी यशस्वी चर्चा करून शासनाकडून हा निर्णय



मिळवला. या निर्णयानुसार, विहिगाव, कापुसतळणी, कसबेगव्हान फाटा, शिंगणापुर, नांदेड, आमला परिसरातील एकूण 38.300 किमी लांबीच्या

रस्त्यांचे दर्जोन्नती काम सार्वजनिक बांधकाम विभागाच्या अमरावती प्रादेशिक कार्यालयामार्फत लवकरच सुरू होणार आहे. यामुळे कृषी, व्यापार, वाहतूक आणि दळणवळणाच्या क्षेत्राला मोठा चालना मिळणार आहे. दर्यापूर व अंजनगाव सुर्जी तालुक्यांत पायाभूत सुविधांचा अभाव व रस्त्यांची दयनीय अवस्था यामुळे नागरिक त्रस्त होते. ग्रामस्थ, शेतकरी व व्यापार्यांनी वारंवार मागणी करूनही त्यावर ठोस निर्णय होत नव्हता. मात्र खासदार वानखडे यांनी

दर्यापूर व अंजनगाव सुर्जी तालुके हे जिल्ह्याच्या विकासा प्रक्रियेत अत्यंत महत्त्वाचे असून, रस्त्यांची खराब अवस्था ही अनेक वर्षांची समस्या होती. यावर उपाय म्हणून स्थानिक नागरिकांशी संवाद साधत विकासाच्या दिशेने पाऊल उचलले आहे. या रस्त्यांच्या दर्जोन्नतीमुळे परिसरातील शेती, व्यापार, उद्योग आणि शिक्षण क्षेत्रालाही गती मिळेल.

-बळवंत वानखडे, खासदार, अमरावती लोकसभा मतदारसंघ

लोकप्रतिनिधी म्हणून जबाबदारी पार पाडत विकास कार्याची दिशा ठरवली. या कामांच्या माध्यमातून या दोन्ही तालुक्यांत गावोगावी सहज व सुरक्षित दळणवळण शक्य

होणार असून अपघातांचे प्रमाणही कमी होईल, अशी अपेक्षा आहे. स्थानिक ग्रामस्थांनी यासाठी खा. वानखडे यांचे आभार मानत अभिनंदन केले आहे.

9 जुलैला कर्मचारी यांचे ‘हल्ला बोल’ आंदोलन !

महासागर प्रतिनिधी
अमरावती,(दि.7)-राज्य सरकारच्या प्रलंबित मागण्यांवरील उदासीनेतिवरुद्ध शासकीय, निमशासकीय, शिक्षक-शिक्षकेतर, नगर परिषद व नगर पंचायत कर्मचारी समन्वय समिती, महाराष्ट्र यांच्या वतीने दि. 9 जुलै 2025, बुधवार रोजी राज्यव्यापी ‘हल्ला बोल आंदोलन’ पुकारण्यात आले आहे.



राज्य प्राथमिक शिक्षक समिती यांचा सक्रीय पाठींबा असून समितीच्या वतीने राज्याध्यक्ष विजय कोंबे, सरचिटणीस राजन कोरगावकर, शिक्षक नेते उदय शिंदे, तसेच राज्य प्रसिद्धी प्रमुख राजेश सावरकर यांनी

आंदोलनात प्रत्यक्ष सहभागीचा माहिती दिली आहे. दि. 2 जुलै 2025 रोजी पार पडलेल्या समन्वय समितीच्या आभासी बैठकीत, सर्व घटक संघटनांनी शासनाच्या निष्क्रियतेबद्दल तीव्र नाराजी व्यक्त केली. नव्या सरकारच्या सत्तेतील सहा महिने उलटून गेले तरीही कोणताही ठोस निर्णय प्रलंबित मागण्यांवर झालेला नाही. संघटनांकडून मुख्यमंत्री व इतर पदाधिकाऱ्यांना वारंवार पत्रव्यवहार करूनही

‘वाटण्याच्या अक्षता’ लावल्या गेल्या असल्याची खंत नेत्यांनी व्यक्त केली. या पाश्र्वभूमीवर 9 जुलै रोजी देशातील 11 प्रमुख कामगार संघटनांद्वारे देशव्यापी संप जाहीर करण्यात आला आहे. राज्यातील संघटनांनी या संपाला पाठिंबा जाहीर केला असून, राज्याच्या विशेष मागण्यांसाठी प्रत्येक जिल्हाधिकारी कार्यालयावर मोर्चा काढून मुख्यमंत्र्यांना निवेदन देण्यात येणार आहे. या आंदोलनाच्या

समन्वय समितीचे आंदोलन तीव्र होणार

जिल्हाधिकारी कार्यालयांवर मोर्चा

माध्यमातून कर्मचार्यांचा संताप शासनापर्यंत पोहोचविण्यात येणार आहे. संघटनेच्या वतीने राज्य, विभागीय, जिल्हा, तालुका व शहर शाखांच्या सर्व पदाधिकाऱ्यांनी आंदोलनात पूर्ण क्षमतेने सहभागी व्हावे, असे आवाहन विश्वास काटक (निर्मंत्रक, समन्वय समिती) यांनी केले आहे.

74 ग्रामपंचायतींच्या सरपंच पदांसाठी आरक्षण सोडत जाहीर



महासागर प्रतिनिधी
दर्यापूर, (दि.7)- दर्यापूर तालुक्यातील 74 ग्रामपंचायतींसाठी सन 2025 ते 2030 या पंचवार्षिक कार्यकाळातील सरपंच पदासाठी

■सर्वसाधारण प्रवर्ग- 33
■नागरिकांचा मागास प्रवर्ग (ओबीसी)-20
■अनुसूचित जाती (एससी)- 17
■अनुसूचित जमाती (एसटी)- 4

आरक्षणाची सुधारित सोडत सोमवार, 7 जुलै रोजी दर्यापूर-अमरावती रोडवरील नवीन तहसील कार्यालयात काढण्यात आली. या सोडतीसाठी नियंत्रण अधिकारी एसडीओ राजेश्वर होंडे, प्राधिकृत अधिकारी तथा तहसीलदार डॉ. रवींद्रकुमार कानडजे, नायब तहसीलदार प्रविण जमधारे व प्रफुल्ल बोरखडे यांच्या उपस्थितीत लहान मुलीच्या हस्ते चिड्ड्या काढून आरक्षण निश्चित करण्यात आले.

सेंट्रल बँक भाडेतत्वावरील न.प. इमारत सोडण्याच्या तयारीत, खाजगी इमारतींकडे धाव ?

नगर परिषदेच्या उत्पन्नाला कात्री प्रशासन बेफिकीर

महासागर प्रतिनिधी
चांदूर रेल्वे, (दि.7)- मागील अनेक वर्षांपासून नगर परिषदेच्या इमारतीत असलेल्या चांदूर रेल्वे शहरातील आठवडी बाजार स्थित सेंट्रल बँक ऑफ इंडिया च्या बँकेला काही महिन्यांअगोदर शॉर्ट सर्किटमुळे आग लागली होती. त्यात बँकेचे मोठे नुकसान झाले होते, परंतु आता त्याला महिने

लोटले असतांनाही नगर परिषद आपल्या इमारतीची दुरस्ती करून देण्यास टाळाटाळ करीत असल्याने सेंट्रल बँक न.प. ची इमारत सोडण्याच्या तयारीत असल्याचे दिसून येत आहे. यामुळे न. प. च्या आयल्या उत्पन्नाला कात्री लागणार आहे. सदर बँक ही नगर परिषदेला महिन्याकाठी टॅक्स व भाडे धरून 26 हजार तर वर्षाला जवळपास तीन लाख इतके भाडे देत होती. 15 मार्च 2025 रोजी सकाळच्या सुमारास बँकेला अचानक लागलेल्या आगीत बँकेच्या साहित्यांसह इमारतीच्या



दार, खिडक्या व टॉल्स चे नुकसान झाले. ते दुरुस्त झाल्याशिवाय बँकेला फर्निचर करता येत नाही. परंतु वारंवार पाठपुरवठा करूनही न. प. प्रशासन त्याकडे दुर्लक्ष करीत असल्याचे समजते. त्यामुळे नाईलाजाने बँक खाजगी जागेत न्यावी लागत असल्याचे बँक मॅनेजर मंगेश भुरे यांनी सांगितले.

बँकेला न्यावे लागत आहे. यामुळे न. प. प्रशासनाचे म्हणजेच स व ा म ा न्य नागरिकांचे नुकसान होणार आहे. यावर बँक मॅनेजर यांना लवकरात लवकरात सुर्जीत करून ग्राहकांना होणारा त्रास दूर करायचा आहे, परंतु नगर परिषद काहीच प्रतिसाद देत नसल्याने नाईलाजाने बँक खाजगी जागेत न्यावी लागत असल्याचे बँक मॅनेजर मंगेश भुरे यांनी सांगितले.

दुरुस्तीसाठी न. प. कडे निधी नाही

बँक न. प. इमारतीतच राहावी अशी आमची इच्छा आहे. पण प्रशासनाचे काम आहे, टेंडर - जाहिरात ह्या सर्व प्रोसेस करणे आणि त्यानंतर ही निधी उपलब्ध करून देणे आणि सध्या न.प. कडे निधी नाही. या सर्व प्रक्रिया आल्यात त्याला वेळ लागतो. या सर्व आमच्या अडचणी असल्याचे मुख्याधिकारी विकास खंडारे यांनी सांगितले.

लोकप्रतिनिधींनी लक्ष देण्याची गरज

एकोकडे अनेक नगर परिषद विविध सुविधा उपलब्ध करून न.प. चे उत्पन्न वाढीचे सोर्स शोधत असतात. परंतु चांदूर रेल्वे नगर परिषद मात्र चालू उत्पन्न बंद करीत आहे. याकडे लोकप्रतिनिधी यांनी लक्ष देण्याची गरज वाटत असल्याच्या प्रतिक्रिया अनेक बँक ग्राहकांनी दिल्यात.



जाहीर नोटीस	
माझे अशील श्री सुहास दिनेश बोबडे यांची खालील मिळकतीचे पुढे खरेदीखत दि. 09/09/1982 द.क्र.4429 व दि.- र.द.क्र.दि.-, र.द.क्र.- हे गहाळ झाले असून कोणास या बाबत माहिती असल्यास किंवा कोणास सापडली असल्या किंवा कुठे गहाण असल्यास त्यांनी खालील पत्त्यावर कळविणे किंवा आणूण देणे.	
याद्वारे सर्वांस कळविण्यात येते कि, या मिळकती बाबत वरिल दस्ताऐवज ला घेऊन कोणतेही व्यवहार करू नये व केल्यास माझे अशील होण-या नुकसानास जबाबदार राहणार नाही व त्यांचावर कुठलीही बंधन राहणार नाही.	
वरील मिळकती खरेदी संदर्भात कुठलीही आक्षेप/माहिती 15 दिवसात प्राप्त झाली नाही तर माझे अशील सदर मिळकतीचे दस्त गहाळ झाले असे समजून पुढील कार्यवाही करतील याची नोंद घ्यावी.	
मिळकतचे वर्णन	
सदर मिळकत हि म.न.प.अमरावती व दु.नि. अमरावती यांच्या अधिकारा खालील येत असून, याचा शे.स.क्र. 37/1/1 पैकी नव्वल शिट क्र. -, प्लॉट क्र.-01 याचे क्षेत्रफळ 185.806 चौ.मी.7(-) या वर 7(-), मौजे शेगाव प्रगणे नांदगांव पेठ, ता.अमरावती जि.अमरावती याची चर्तु:सिमा खालील प्रमाणे आहे.	
पूर्वस: सर्विस लाईन, पश्चिमसे रोड, उत्तरेस- प्लॉट क्र.2 , दक्षिणसे: अण्णा यांचे शेत	पत्ता:- अँड.वैभव न. काकिडें अँड, 19, हरिओम कॉलनी संताजी नगर, अमरावती-907382001



मित्रांनो, पावसाळ्यात काही तरी चमचमीत, चटकदार खावंसं वाटतं. त्याच त्या भाज्या खाऊन कंटाळाही येतो. अशा वेळी तुम्ही मस्तपैकी चिली बेबीकॉर्न बनवू शकता. वेगळी भाजी म्हणून चिली बेबीकॉर्न ट्राय करता येईल.

सामग्री: बेबीकॉर्न, दोन हिरव्या मिरच्या, एक कांदा, एक मध्यम आकाराची भोपळी मिरची, पाव छोटा चमचा हळद, अर्धा छोटा चमचा लाल तिखट, चमचाभर जिरेंपूड, पाव चमचा मिरपूड, पाव चमचा

चटकदार चिली बेबीकॉर्न

गरम मसाला, दोन चमचे तेल, चवीनुसार मीठ

कृती: बेबी कॉर्न स्वच्छ धुवून तुमच्या आवडीच्या आकारात कापून घ्या. कांदा बारीक चिरून घ्या. भोपळ्या मिरचीचे थोडे लांबट तुकडे करा. आता कढईत तेल गरम करून घ्या. त्यात कांदा परतून घ्या. त्यात बारीक चिरलेल्या हिरव्या मिरच्या, भोपळी मिरची, हळद, तिखट, जिरेंपूड,

मिरपूड, गरम मसाला घालून नीट हलवून घ्या. मग चवीनुसार मीठ घाला. या

मसाल्यात बेबीकॉर्न घालून नीट हलवून घ्या. मसाला सर्व बेबीकॉर्नला लागायला हवा. आता बेबीकॉर्न मंद आचेवर चार ते पाच मिनिट शिजवून घ्या. गॅस बंद करा. चिली बेबीकॉर्न तयार आहे. कोथिंबिरीने सजावट करा. हा प्रकार तुम्ही फ्राईड राईस किंवा कोणत्याही भातासोबत खाऊ शकता. ➡

कर्जाविर उभारला मोठा व्यवसाय

रजत जैन आणि मोहित जैन या दोन भावांनी बँकेकडून कर्ज घेऊन नवीन व्यवसाय सुरू केला आणि त्यात यश मिळवले. दोन्ही भाऊ इंदूरचे आहेत. त्यांच्या ब्रँडचे नाव ‘किमिरिका वेलनेस प्रायव्हेट लिमिटेड’ आहे. आता हा एक खूप मोठा कॉस्मेटिक ब्रँड बनला आहे.

रजत आणि मोहित जैन एका मध्यमवर्गीय कुटुंबातून आले आहेत. २०१२ मध्ये दोन्ही भावांनी बँकेकडून १५ लाख रुपयांचे कर्ज घेतले आणि किमेरिका ब्रँड सुरू केला. त्या वेळी रजत २७ वर्षांचे होते आणि मोहित २५ वर्षांचे होते. त्यांचे वडील एक छोटासा कारखाना चालवत होते. त्यात तेल, च्यवनप्राशसारख्या वस्तू बनवत असत. दोन्ही भाऊ त्यांच्या वडिलांच्या कारखान्यात १०० चौरस फूट क्षेत्रात काम करू लागले. सुरुवातीला ते शॅम्पू, शॉवर जेल, कंडिशनर, साबण आणि बॉडी लोशन सारखी फक्त पाच उत्पादने बनवत असत. परंतु व्यवसाय वाढत गेला तसे त्यांनी

अनेक गोष्टी बनवण्यास सुरुवात केली. रजत युनिट व्यवस्थापित करत असे तर मोहित उत्पादनांनी भरलेली ब्रीफकेस घेऊन कॉर्पोरेट क्लायंटपर्यंत पोहोचत असे. हळूहळू दोन्ही भावांचा हा छोटासा कॉस्मेटिक व्यवसाय विस्तारला.

अचिव्हर आज या ब्रँडमध्ये २०० हून अधिक उत्पादने आहेत. त्यांचे कार्यालय १.५ लाख चौरस फूट क्षेत्रात पसरलेले आहे. येथे ७०० कर्मचारी काम करतात. पहिल्या दहा वर्षात ‘किमेरिका ब्रँड’ची उलाढाल १०० कोटी रुपयांपर्यंत पोहोचली. आज या ब्रँडची उलाढाल ३०० कोटी रुपयांपर्यंत पोहोचली आहे. नंतर दोन्ही भावांनी घाऊक व्यवसाय करण्याचा निर्णय घेतला आणि हॉटेल्समध्ये त्यांची उत्पादने विकण्यास सुरुवात केली. त्यांना मध्य प्रदेश टुरिझमकडून पहिली मोठी ऑर्डर मिळाली. त्यानंतर त्यांना मॅरियट हॉटेल्स, जुमेराह हॉटेल, मालदीव, हयात, सहारा स्टार हॉटेल आणि स्टारवूड अशा अनेक हॉटेल चेन्सकडून ऑर्डर्स मिळू लागल्या ➡



जास्त टीव्ही बघताय ?



वैठी जीवनशैली आरोग्याला घातक असते हे आपण जाणतो. बैठक काम करणाऱ्यांना हृदयविकार, उच्च रक्तदाब, मधुमेह, स्थूलपणा असे विकार जडू शकतात. आपण फिटनेसबाबत दक्ष असलो तरी बैठ्या कामाबाबत काहीच करता येत नाही. तासनतास ऑफिसमध्ये बसून काम करण्याशिवाय आपल्याकडे पर्यायच नसतो. पण दोस्तांनो, ऑफिसमधल्या बैठ्या कामापेक्षाही घातक अशी एक सवय आहे. ती म्हणजे सतत टीव्हीपुढे बसणं. अनेकजण काही तास टीव्हीपुढे बसून असतात. ते एक क्षणही हलत नाहीत. पण या सवयीने तुमचं नुकसान होऊ शकतं.

अमेरिकन हार्ट असोसिएशनच्या जर्नलमध्ये याबाबतचं एक संशोधन प्रसिद्ध झालं आहे. या संशोधनासाठी ३५९२ लोकांच्या जीवनशैलीचा अभ्यास करण्यात आला. दररोज चार तासांपेक्षा जास्त काळ टीव्ही बघणाऱ्यांना दिवसाला दोन तास टीव्ही बघणाऱ्यांच्या तुलनेत

हृदयविकार

आणि अकाली मृत्यूचा धोका ५० टक्के अधिक असल्याची बाब यातून समोर आली. ऑफिसमध्ये बसून काम करण्यापेक्षा ही सवय अधिक घातक असल्याचा निष्कर्ष यातून काढण्यात आला.

दिवसभर काम करून घरी आल्यानंतर आपण टीव्हीपुढे बसतो. रात्रीच्या निवांत वेळी आपण जरा जास्तच जेवतो. जेवल्यानंतर काही तास बसून राहिल्याचे आरोग्यावर दुष्परिणाम होऊ शकतात. त्यातच झोपायला जाईपर्यंत

फिटनेस फंडा अनेकजण जागचे हलत नाहीत. टीव्ही बघताना

वेफर्स, बिस्किट असे पदार्थ आपण खातो. ऑफिसमध्ये आपण बसून असलो तरी सहकाऱ्यांशी गप्पा मारण्यासाठी, मीटिंग्ग्या निमित्ताने आपण उठतो. पण टीव्ही बघताना तसं होत नाही. त्यामुळे धोका वाढतो. टीव्ही बघणं आणि हृदयविकार यांचा थेट संबंध यातून दिसून आला नसला तरी टीव्ही बघण्याचे तास कमी करणं गरजेचं आहे. तसंच सतत टीव्ही बघण्याऐवजी काही छंद जोपासता येतील.

➡

प्रेम खरंच असतं का?

मी २६ वर्षांची तरुणी असून स्वतःच्या पायांवर उभी आहे. मधल्या काळात माझी बरीच ब्रेक अप्स झाली. या ब्रेक अप्सचा माझ्या मनावर खोलवर परिणाम झाला नसला तरी थोडेफार ओरखडे उमटले. पण मध्यांतरी माझं पुन्हा ब्रेक अप



मॅन मेकिंग

त्यात काही अर्थ नव्हता. मग मी लग्न करायचं ठरवलं. काही मॅट्रोमोनियल ऑप्स डाउनलोड केली. चांगला जोडीदार शोधण्याचा प्रयत्न केला. पण मला अपयश आलं. यामुळे माझा लगनावरही विश्वास राहिलेला नाही. लोक मला अजून गोंधळात टाकतात. मी काय करू ?

उत्तर : योग्य जोडीदार शोधण्यात आलेल्या अपयशामुळे तू निराश झाली आहेस. मुळात दोष तुझ्यात नाही पण तुला अजूनही मनाजोगा जोडीदार मिळालेला नाही. अशा परिस्थितीत नैराश्य येणं आगदी स्वाभाविक आहे. प्रत्येक माणसाचं मत वेगळं असू शकतं. प्रत्येकजण आपल्या अनुभवानुसार बोलत असतो. त्यामुळे तू शांत रहा. धीर धर. सुयोग्य जोडीदाराचा शोध घेत रहा. ➡

निसर्गसौंदर्याबरोबरच साहसी पर्यटन

प्रवास करण्याचा किंवा बाहेर फिरायला जाण्याचा विचार येतो तेव्हा प्रत्येकजण ‘डिस्टिनेशन ट्रिप’चे नियोजन करत असतो. काही लोक कुटुंब आणि मित्रांसह शिमल्याला जाण्याचे नियोजन करतात, तर काही काश्मीरला भेट देऊ इच्छितात. रोड ट्रिप करण्यासाठी काही ठिकाणे खूप सुंदर आहेत. या रस्त्यांवरून प्रवास करणे गोड स्वप्नासारखे वाटेल



आणि साहसाचीही कमतरता भासणार नाही.

निसर्गाच्या सौंदर्यासोबत साहस असेल तर प्रवास जास्त आनंददायी वाटतो. संस्कृतीपासून इतिहास, तंत्रज्ञान आणि नैसर्गिक सौंदर्यांपर्यंत, भारत कोणापेक्षाही कमी नाही. परदेशी पर्यटकदेखील भारताचा शोध घेण्यासाठी येतात. अशी काही ठिकाणे जाणून घ्या.

*** स्वर्गाचा रस्ता, कच्छ, गुजरात** कच्छच्या रणातून जाणाऱ्या रस्त्याने तुम्ही एकदा नक्कीच प्रवास करावा. हा प्रवास इतका सुंदर असेल, की तो तुम्हाला आयुष्यभर लक्षात राहील. याला ‘स्वर्गाचा रस्ता’ असेही म्हणतात. जेव्हा तुम्ही या रस्त्याने जाल तेव्हा तुम्हाला दोन्ही बाजूंनी

समुद्र दिसेल.

*** खारदुंग ला पास-लडाख** बरेच लोक लडाखचा प्रवास सायकलने पूर्ण करतात. तुम्हाला निसर्गाच्या सौंदर्यासोबतच साहस हवे असेल तर तुम्ही खारदुंग ला खिडीला भेट द्यावी. या प्रवासात तुम्हाला आजूबाजूला सर्वत्र बर्फाची दाट चादर पसरलेली दिसेल. तथापि हा मार्ग कमी आव्हानात्मक असणार नाही. म्हणून पूर्ण तयारी केल्यानंतरच जा.

*** मसिनागुडी ते उटी, तामिळनाडू** उटी हे एक लोकप्रिय पर्यटन स्थळ आहे. लोक या



ठिकाणाच्या नैसर्गिक सौंदर्यात हरवून जातात. मसिनागुडी ते उटी हा रस्ताच स्वर्ग आहे. या रोड ट्रिपला निलगिरी रोड ट्रिप म्हणतात, आजूबाजूला सुंदर हिरवेगार पर्वत आणि त्यावरील धुके अद्भुत दिसते.

*** कोल्ली हिल्स रोड, तामिळनाडू** तुम्हाला निसर्गाच्या कुशीत वेळ घालवण्याची आवड असेल तर एकदा कोल्ली हिल्स रोडला नक्की भेट द्या. हा प्रवास तुमच्यासाठी अद्भुत असेल. कारण येथे तुम्हाला वाटेत मनमोहक नैसर्गिक दृश्ये पाहायला मिळतील. ती तुम्ही आयुष्यात कधी विसरू शकणार नाही.

*** शिमला ते चैल हिल स्टेशन** तुम्हाला एक छोटी रोड ट्रिप प्लॅन करायची असेल तर तुम्ही शिमलाजवळील चैल हिल स्टेशनला जावे. ➡

रंगीत सुती कपडे वापरण्याकडे कल

भारतातील लोकांमध्ये पर्यावरणपूरक रंगीत सुती कपड्यांकडे कल वाढत आहे. एका संशोधनानुसार, २८ टक्के ग्राहक अशा कपड्यांसाठी १५ टक्क्यांपर्यंत जास्त पैसे देण्यास तयार असतात.

पुण्यातील ‘सिम्बायोसिस इन्स्टिट्यूट ऑफ इंटरनॅशनल बिझनेस’ मधील संशोधकांनी रंगीत सुती कपड्यांबाबत ग्राहकांच्या ट्रेडशी संबंधित डेटाचे विश्लेषण केले. संशोधनातून असे दिसून आले की नैसर्गिकरित्या रंगीत कॉटन मोठ्या प्रमाणात ग्राहकांना आकर्षित करतो, कारण असे कापड पर्यावरणीय दृष्टिकोनाशी अधिक सुसंगत असते. आराम, टिकाऊपणा आणि किंमत हे पैलूदेखील पर्यावरणपूरक उत्पादनांशी संबंधित आहेत. संशोधनात कॉटनची वैशिष्ट्येदेखील



अधोरेखित करण्यात आली आहेत आणि कोणत्या श्रेणीत सुती कपडे सर्वाधिक पसंत केले जातात, हेदेखील स्पष्ट केले आहे. संशोधकांच्या मते, कापूस उत्पादन हा भारताचा ऐतिहासिक वारसा आहे.

ट्रेंड्स नैसर्गिकरित्या रंगीत कापसाला आंतरराष्ट्रीय कापड बाजारपेठेत, विशेषतः युरोपमध्ये लोकप्रियता मिळू लागली आहे. भारतातील मर्यादित व्यापार पायाभूत सुविधा ग्रीन कॉटनच्या पुरवठ्यात निक्षिप्त अडथळा आहे. संशोधनानुसार, ग्राहकांच्या पसंतींमध्ये सकारात्मक बदलांना प्रोत्साहन देण्यासाठी शाश्वत अर्जेंडा विकसित करण्याची आवश्यकता आहे. मानक कापूस उत्पादनांच्या विकासासाठी अनुकूल वातावरणाला प्रोत्साहन दिले गेले तर कापड उद्योगात नवीन शक्यतांचे दरवाजे उघडू शकतात. ➡

एमटेकनंतर काय?



वेगळ्या वाटा

सीनियर इंजिनिअर, प्रोजेक्ट मॅनेजरसारख्या पदांवर काम करता येईल. देशात चांगल्या प्राध्यापाकांची गरज लक्षात घेता तुम्ही या क्षेत्रातही जाऊ शकता. याशिवाय स्वतःची कंपनी सुरू करण्याचा विचारही करता येईल. सध्या स्टार्ट अप्सनाही चांगली मागणी आहे. ➡

योग्य विद्यापीठाची निवड महत्त्वाची

उच्च शिक्षणासाठी योग्य शहराची निवड करणे हा प्रत्येक विद्यार्थ्याच्या आयुष्यात महत्त्वाचा टप्पा असतो. जगभरात अमेरिका आणि कॅन्डा हे देश दर्जेदार शिक्षणसंस्थांसाठी ओळखले जातात. ‘क्यू एस बेस्ट स्टुडंट सिटीज’च्या रँकिंग आणि इतर विश्वसनीय स्रोतांच्या आधारावर, या देशांतील काही शहरे उच्च शिक्षणासाठी अत्यंत अनुकूल मानली जातात.

विद्यार्थ्यांनी शहराची निवड करताना त्यांच्या शैक्षणिक गरजा, आर्थिक परिस्थिती, सुरक्षितता, सांस्कृतिक अनुकूलता आणि करिअरच्या संधी यांचा विचार करणे आवश्यक आहे. अमेरिका आणि कॅन्डातील शहरे या सर्व बाबतीत एकत्रितपणे योग्य ठरतात. त्यामुळे ती जागतिक स्तरावर विद्यार्थ्यांसाठी आकर्षक ठिकाणे मानली जातात

*** बोस्टन, अमेरिका** बोस्टन हे अमेरिका आणि जगभरातील विद्यार्थ्यांसाठी एक महत्त्वाचे शिक्षण केंद्र आहे. ‘हार्वर्ड युनिव्हर्सिटी’, ‘मॅसॅच्युसेट्स इन्स्टिट्यूट ऑफ टेक्नॉलॉजी’ (एम आयटी) अशा अनेक आघाडीच्या विद्यापीठांचे घर आहे हे शहर. येथील संशोधन सुविधा, तंत्रज्ञानातील प्रगती आणि विद्वानांची उपस्थिती यामुळे बोस्टन विद्यार्थ्यांसाठी आकर्षक ठिकाण ठरले आहे. शहरात सांस्कृतिक वैविध्य आणि सुरक्षितता यामुळे विद्यार्थ्यांना एक समृद्ध शैक्षणिक आणि सामाजिक अनुभव मिळतो.

*** टोरोंटो, कॅन्डा** कॅन्डातील सर्वात मोठे शहर टोरोंटो शिक्षणासाठीदेखील आदर्श आहे. ‘टोरोंटो युनिव्हर्सिटी’ आणि ‘रॅग्सन युनिव्हर्सिटी’ येथे विविध विषयांमध्ये उच्च दर्जाचे अभ्यासक्रम उपलब्ध आहेत. येथील बहुसांस्कृतिक वातावरण आणि खुल्या मनाचे लोक विद्यार्थ्यांना आपलेपण देतात. तसेच या शहराची सुरक्षितता आणि आरोग्य सेवादेखील विद्यार्थ्यांच्या हितासाठी प्रसिद्ध आहे.



*** शिकागो, अमेरिका** शिकागो हे आर्थिक, सांस्कृतिक आणि शैक्षणिकदृष्ट्या महत्त्वाचे शहर आहे. ‘युनिव्हर्सिटी ऑफ शिकागो’ आणि ‘नॉर्थवेस्टर्न युनिव्हर्सिटी’ येथे संशोधनासाठी उत्तम सुविधा आहेत. शिकागोमध्ये उद्योग आणि तंत्रज्ञान क्षेत्रात मोठा विकास झाल्यामुळे येथे शिक्षण घेतलेल्यांना करिअरसाठी मोठ्या संधी उपलब्ध होतात. तसेच शहराचे सांस्कृतिक वैविध्य आणि जीवनशैलीदेखील विद्यार्थ्यांसाठी आकर्षक आहे.

*** व्हॅनकुव्हर, कॅन्डा** निसर्गसौंदर्याने समृद्ध असलेले व्हॅनकुव्हर शहर विद्यार्थ्यांना शांत आणि प्रेरणादायी वातावरण प्रदान करते. ‘सायमन फ्रेजर युनिव्हर्सिटी’ आणि ‘ब्रिटिश कोलंबिया युनिव्हर्सिटी’ येथे उत्कृष्ट शिक्षण सुविधा आहेत. येथे पर्यावरणपूरक धोरणे आणि सुरक्षितता यावर विशेष भर दिला जातो. त्यामुळे हे शहर पर्यावरणस्नेही आणि आरोग्यपूर्ण जीवनशैली शोधणाऱ्या विद्यार्थ्यांसाठी उत्तम ठिकाण आहे.

*** न्यू यॉर्क सिटी, अमेरिका** जगातील आर्थिक आणि सांस्कृतिक राजधानी म्हणून ओळखल्या जाणाऱ्या न्यू यॉर्क सिटीमध्ये कोलंबिया युनिव्हर्सिटी आणि न्यू यॉर्क युनिव्हर्सिटी यासारखी प्रख्यात विद्यापीठे आहेत. विविध उद्योग क्षेत्रातील संधी आणि जागतिक नेटवर्किंगमुळे येथील विद्यार्थ्यांना व्यावसायिक विकासासाठी मोलाच्या संधी मिळतात. ➡



अॅप वर्ल्ड

इन्स्ट्राग्राम खाते करा रिस्टोअर इंस्टाग्रामवर अनेकदा नको ती माहिती व्हायरल होत असते. त्यामुळे अनेक खाती बॅन केली जातात. तुमचे इंस्टाग्राम अकाउंट कोणत्याही चुकीशिवाय बॅन झाले असेल किंवा तुमच्याकडून चुकून असे काही पोस्ट केले गेल्यामुळे अकाउंट सस्पेंड झाले असेल तर ते रिकव्हर करता येते. यासाठी इंस्टाग्राम अॅप किंवा वेबसाइटवर जा. तुमचे अकाउंट डिसेबल केले गेले असेल तर लॉग इन करताना ‘लर्न मोर’ किंवा रिक्रेस्ट प्रिव्ह्यू वर क्लिक करा. यानंतर तुमची रिक्रेस्ट सबमिट करा. आता तुम्हाला एक फॉर्म भरावा लागेल. त्यात तुम्हाला तुमचे नाव, यूजर नेम, ईमेल आणि अकाउंटशी संबंधित माहिती विचारली जाईल. येथे तुम्हाला अकाउंट चुकून बॅन केले गेले आहे असे का वाटते, याचे कारण लिहावे लागेल. याचे खरे कारण लिहा. तुमची आयडेंटिटी व्हेरिफाय करा. यासाठी इंस्टाग्राम तुम्हाला ‘आयडी प्रूफ’ (आधार कार्ड, पॅन कार्ड किंवा ड्रायव्हिंग लायसन्स) अपलोड करण्यास सांगू शकते. यानंतर इंस्टाग्रामकडून ईमेलची वाट पाहा. फॉर्म सबमिट केल्यानंतर ३ ते ७ दिवसांत इंस्टाग्रामकडून एक ईमेल येईल. त्यात तुमचे खाते रिकव्हर झाले की नाही याची माहिती असेल. ➡

स्मार्ट टिप्स

एसी खरेदी करताय ? एसीच्या बॉडीवर दिसणारे स्टार्स बीईई (ब्यूरो ऑफ एनर्जी इफिशिअन्सी) या भारत सरकारच्या संस्थेमार्फत दिले जातात. हे स्टार्स तो एसी किती ऊर्जा (वीज) वापरतो, हे दाखवतात. साधारणतः १-स्टार एसी सर्वात कमी एनर्जी इफिशिएंट मानला जातो म्हणजे तो अधिक वीज वापरतो. ५-स्टार एसी सर्वाधिक एनर्जी इफिशिएंट असतो. म्हणजेच कमी वीज वापरूनही अधिक कुलिंग करतो. आपण सतत उच्च तापमान असणाऱ्या आणि एसीचा वापर वारंवार करावा लागतो अशा भागात राहात असाल तर ५ स्टार एसी खरेदी करणे ही एक शहाणपणाची गोष्ट ठरते. त्याची किंमत इतरांपेक्षा थोडी अधिक असली तरी तो महिन्याच्या वीजबिलात मोठी बचत करून देतो. त्यामुळे सुरुवातीची किंमत भरून निघते. ➡

व्हॉट्स न्यू

‘गूगल वॉच’ देईल भूकंपाचा लर्ट भूकंपामुळे मोठ्या प्रमाणावर नुकसान होण्याचा धोका असतो. ‘गूगल’ने लोकांच्या सुरक्षेसाठी स्मार्ट वॉच बनवण्यासाठी तयारी सुरू केली आहे. ‘गूगल’कडे भूकंपासंदर्भात अलर्ट करणारी प्रणाली आहे. रिपोर्टनुसार भूकंपाचे अलर्ट देणारी प्रणाली ‘विअर ओएस’मध्ये येणार आहे. रिपोर्ट्सनुसार, ‘गूगल’चे हे फीचर यूजरला केवळ भूकंपाची माहितीच देणार नाही, तर भूकंपाचे केंद्र नेमके कुठे असणार आहे याबद्दलही माहिती देणार आहे. ‘गूगल’चे हे फीचर भूकंपाची माहिती किती सेकंद आधी देईल याची माहिती शेअर करण्यात आलेली नाही. ‘गूगल’च्या या फीचरचा फायदा अनेकांना होऊ शकतो. ‘स्मार्टवॉच’वरील अलर्ट कसा असेल याबद्दल अद्याप कोणतीही अधिकृत माहिती समोर आलेली नाही. परंतु हा अलर्ट स्मार्टफोनवरील भूकंपाच्या अलर्टसारखाच असू शकतो, अशी शक्यता आहे. हे फीचर भारतात कधी येईल, याबद्दल कोणतीही माहिती देण्यात आलेली नाही. ➡

